

## حضرت زینب (سلام اللہ علیہا) کا کوفہ میں خطبہ

<"xml encoding="UTF-8?>



حضرت زینب (سلام اللہ علیہا) کے خطبہ کوفہ کی تشریح (کوفیوں کی عہدشکنی)  
خلاصہ: حضرت زینب کبری (سلام اللہ علیہا) کوفیوں کی عہدشکنی کی وجہ سے ان کی مذمت کرتے ہوئے ان کو  
اس عورت سے تشبیہ دے رہی ہیں جس عورت کے مذمت آمیز کام جیسا کام کرنے سے منع کیا ہے، اس سے  
قرآن کریم یہ درس دینا چاہتا ہے کہ بیعت اور عہد کو مت توڑو، اور آنحضرت اس تشبیہ کے ذریعہ یہ سمجھانا  
چاہ رہی ہے  
خلاصہ:

حضرت زینب کبری (سلام اللہ علیہا) کوفیوں کی عہدشکنی کی وجہ سے ان کی مذمت کرتے ہوئے ان کو اس  
عورت سے تشبیہ دے رہی ہیں جس عورت کے مذمت آمیز کام جیسا کام کرنے سے منع کیا ہے، اس سے قرآن  
کریم یہ درس دینا چاہتا ہے کہ بیعت اور عہد کو مت توڑو، اور آنحضرت اس تشبیہ کے ذریعہ یہ سمجھانا چاہ رہی  
ہیں کہ تم اہل کوفہ عہد شکن ہو۔

**بسم اللہ الرحمن الرحيم**

حضرت زینب کبری (سلام اللہ علیہا) نے کوفہ کے لوگوں کے سامنے خطبہ کا اللہ کی حمد اور رسول اللہ (صلی  
الله علیہ وآلہ وسلم) اور آنحضرت کی پاک اور نیک آل پر صلوات بھیجتے ہوئے آغاز کیا، اس کے بعد کوفیوں سے  
مخاطب ہوتے ہوئے ان کی اس طرح مذمت کی:

"أَمَّا بَعْدُ يَا أَهْلَ الْكُوفَةِ، يَا أَهْلَ الْخَتْلِ وَالْغَدْرِ أَتَبْكُونَ فَلَا رَقَّأَتِ الدَّمْعَةُ وَ لَا هَدَأَتِ الرِّنَّةُ إِنَّمَا مَثَلُكُمْ كَمَثَلِ الَّتِي  
نَقَضَتْ غَزَّهَا مِنْ بَعْدِ قُوَّةٍ أَنْكَاثًا نَتَّخِذُونَ أَيْمَانَكُمْ دَخَّلًا بَيْنَكُمْ" [1]،

"اما بعد، اے اہل کوفہ، اے دھوکہ کرنے والو کیا گریہ کرتے ہو؟ تمہارے آنسو نہ رکیں اور تمہاری آہ و فغان بند نہ ہو، تمہاری مثال اس عورت جیسی ہے جس نے اپنے دھاگہ کو مضبوط کاتنے کے بعد پھر اسے ٹکڑے ٹکڑے کرڈالا تم اپنی قسموں کو اپنے درمیان مکر و فریب کا ذریعہ بناتے ہو۔"

تشریح: حضرت امیرالمؤمنین (علیہ السلام) کی دختر نیک اختر حضرت زینب کبری (سلام اللہ علیہا) کے کوفہ میں خطبہ کی تشریح اور وضاحت کرتے ہوئے یہ چوتھا مضموں نذرانہ عقیدت کے طور پر تحریر کیا جا رہا ہے، جس میں کوفیوں کی عہدشکنی کے سلسلے میں گفتگو ہو رہی ہے۔

حضرت زینب کبری (سلام اللہ علیہا) اہل کوفہ کی عہدشکنی کو قرآن کریم کی آیت کی روشنی میں بیان فرمائی ہیں اور قرآن کریم نے ایک تاریخی واقعہ کو پیش نظر رکھتے ہوئے لوگوں کو اس طرح کے کام سے منع کیا ہے۔ آپ فرماتی ہیں:

"تمہاری مثال اس عورت جیسی ہے جس نے اپنے دھاگہ کو مضبوط کاتنے کے بعد پھر اسے ٹکڑے ٹکڑے کرڈالا تم اپنی قسموں کو اپنے درمیان مکر و فریب کا ذریعہ بناتے ہو۔"

قرآن مجید میں ارشاد الہی ہو رہا ہے:

وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ. وَلَا تَكُونُوا كَاالَّتِي نَقَضَتْ غَرْلَهَا مِنْ بَعْدِ قُوَّةٍ أَنْكَاثًا تَتَّخِذُونَ أَيْمَانَكُمْ دَخَلًا بَيْنَكُمْ أَنْ تَكُونَ أُمَّةٌ هِيَ أَرْبَى مِنْ أُمَّةٍ إِنَّمَا يَبْلُو كُمُ اللَّهُ بِهِ وَلَيُبَيِّنَ لَكُمْ يَوْمَ الْقِيَامَةِ مَا كُنْتُمْ فِيهِ تَحْتَلِفُونَ. وَلَا شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ يُضْلِلُ مَنْ يَشَاءُ وَيَهْدِي مَنْ يَشَاءُ وَلَتُسْأَلُنَّ عَمَّا كُنْتُمْ تَعْمَلُونَ. وَلَا تَتَّخِذُوا أَيْمَانَكُمْ دَخَلًا بَيْنَكُمْ فَتَرِلْ قَدْمً بَعْدَ ثُبُوتِهَا وَتَذُوْقُوا السُّوءَ بِمَا صَدَدْتُمْ عَنْ سَبِيلِ اللَّهِ وَلَكُمْ عَذَابٌ عَظِيمٌ . وَلَا تَشْتَرُوا بِعَهْدِ اللَّهِ ثُمَّاً قَلِيلًا إِنَّمَا عِنْدَ اللَّهِ هُوَ خَيْرٌ لَكُمْ إِنْ كُنْتُمْ تَعْلَمُونَ[2]" ،

"اور جب کوئی عہد کرو تو اللہ کے عہد کو پورا کرو اور اپنی قسموں کو ان کے استحکام کے بعد ہرگز مت توڑو جب کہ تم اللہ کو کفیل اور نگران بنانے کے ہو کہ یقیناً اللہ تمہارے افعال کو خوب جانتا ہے۔ اور خبردار اس عورت کے مانند نہ ہو جاؤ جس نے اپنے دھاگہ کو مضبوط کاتنے کے بعد پھر اسے ٹکڑے ٹکڑے کرڈالا۔ کیا تم اپنے معابدے کو اس چالاکی کا ذریعہ بناتے ہو کہ ایک گروہ دوسرے گروہ سے زیادہ فائدہ حاصل کرے۔ اللہ تمہیں ان ہی باتوں کے ذریعے آزمہ رہا ہے اور یقیناً روز قیامت اس امر کی وضاحت کر دے گا جس میں تم آپس میں اختلاف کر رہے تھے۔ اور اگر پروردگار چاہتا تو جبرا تم سب کو ایک قوم بنادیتا لیکن وہ اختیار دے کر جسے چاہتا ہے گمراہی میں چھوڑ دیتا ہے اور جسے چاہتا ہے منزل ہدایت تک پہنچادیتا ہے اور تم سے یقیناً ان اعمال کے بارے میں سوال کیا جائے گا جو تم دنیا میں انجام دے رہے تھے۔ اور خبردار اپنی قسموں کو فساد کا ذریعہ نہ بناؤ کہ نو مسلم افراد کے قدم ثابت ہونے کے بعد پھر اکھڑ جائیں اور تمہیں راہ خدا سے روکنے کی پاداش میں بڑے عذاب کا مزہ چکھنا پڑے اور تمہارے لئے عذاب عظیم ہو جائے۔ اور خبردار اللہ کے عہد کے عوض معمولی قیمت (مال دنیا) نہ لو کہ جو کچھ اللہ کے پاس ہے وہی تمہارے حق میں بہتر ہے اگر تم کچھ جانتے بوجہتے ہو۔" [3]

جس عورت کے مذمت آمیز کام کو قرآن کریم نے مدنظر رکھتے ہوئے، ایسے کام سے منع کیا ہے، اس عورت (رابطہ یا ریطہ) کا تاریخی لحاظ سے واقعہ یہ ہے کہ وہ زمانہ جاہلیت میں صبح سے دوپہر تک خود اور اس کی کنیزیں اون اور بالوں کو کاتتی تھیں، اور اس کے بعد اپنی کنیزوں سے کہتی تھی کہ ان کو ٹکڑے ٹکڑے کردو اور روزانہ اس

کا کام یہی رہتا تھا، اسی لیے عربوں میں "بیوقوف عورت" کے نام سے مشہور ہو گئی۔ لہذا قرآن کریم ان لوگوں کو جو اللہ سے عہد کرنے کے بعد عہد شکنی کر دیتے ہیں، ان کو اس مثال کے ذریعے عہد شکنی کرنے سے منع کر رہا ہے۔

قرآن کی اسی مثال کو حضرت زینب کبری (سلام اللہ علیہا) نے اپنے خطبہ میں استعمال کرتے ہوئے کوفیوں کو اس عورت جیسا سمجھا ہے کہ وہ عہد کر کے توڑ دیتے ہیں، پھر دوبارہ عہد کر کے توڑ دیتے ہیں اور وہ اس کام کو دیراتے رہتے ہیں۔ انہوں نے حضرت امیرالمؤمنین (علیہ السلام) سے بیعت کی تو عہد شکنی کر دی، حضرت امام حسن (علیہ السلام) سے بیعت کی تو بیعت توڑ دی، حضرت امام حسین (علیہ السلام) کو کثیر تعداد میں خطوط تحریر کر کے بھیجے اور کوفہ آئے کی دعوت دی تو اس موقع پر بھی عہد شکنی کر دی کہ آنحضرت کے حضرت مسلم ابن عقیل (علیہ السلام) کی شہادت میں اور حضرت امام حسین (علیہ السلام) اور آنحضرت کے اصحاب کو شہید کرنے میں بھی وہ حصہ دار بن گئی۔ جیسا کہ حضرت امام حسین (علیہ السلام) نے منزل بیضہ میں اور نیز عاشورا کے دن کوفیوں کی عہد شکنی کے سلسلے میں ان کی مذمت کی۔ [4]

عہد شکنی اور بیعت توڑنے کی مذمت قرآن کی نظر میں: قرآن کریم بنی اسرائیل کی عہد شکنی پر یوں مذمت کر رہا ہے:

"فَإِنَّمَا تَنْقِضُهُمْ مِّيَتَّاقُهُمْ وَكُفْرُهُمْ بِآيَاتِ اللَّهِ وَقَتْلُهُمُ الْأَنْبِيَاءَ بِغَيْرِ حَقٍّ وَقُولُهُمْ قُلُوبُنَا عَلْفٌ بَلْ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا" [5]

"پس ان کے عہد کو توڑ دینے، آیات خدا کے انکار کرنے اور انبیاء کو ناحق قتل کر دینے اور یہ کہنے کی بنا پر کہ ہمارے دلوں پر فطرتنا غلاف چڑھے ہوئے ہیں حالانکہ ایسا نہیں ہے بلکہ خدا نے ان کے کفر کی بنا پر ان کے دلوں پر مہر لگادی ہے اور اب چند ایک کے علاوہ کوئی ایمان نہ لائے گا۔"

قرآن مدینہ کے یہودیوں کی مذمت کرتا ہے جو رسول اللہ (صلی اللہ علیہ وآلہ وسلم) سے عہد کرتے تھے اور پھر اسے توڑ دیتے تھے، فرمایا:

"إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ . الَّذِينَ عَاهَدُوا مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا يَتَّقُونَ" [6]

"زمین پر چلنے والوں میں بدترین افراد وہ ہیں جنہوں نے کفر اختیار کر لیا اور اب وہ ایمان لانے والے نہیں ہیں۔ جن سے آپ نے عہد لیا اور اس کے بعد وہ ہر مرتبہ اپنے عہد کو توڑ دیتے ہیں اور خدا کا خوف نہیں کرتے۔"

رسول اللہ (صلی اللہ علیہ وآلہ وسلم) سے بیعت کر کے بیعت کو توڑنے والوں کے بارے میں اللہ تعالیٰ کا ارشاد ہے:

"إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ فَمَنْ نَكَثَ فَإِنَّمَا يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا" [7]

"بیشک جو لوگ آپ کی بیعت کرتے ہیں وہ درحقیقت اللہ کی بیعت کرتے ہیں اور ان کے باتھوں کے اوپر اللہ ہی کا ہاتھ ہے اب اس کے بعد جو بیعت کو توڑ دیتا ہے وہ اپنے ہی خلاف اقدام کرتا ہے اور جو عہد الہی کو پورا کرتا ہے خدا عنقریب اسی کو اجر عظیم عطا کرے گا۔"

عہد شکنی اور بیعت توڑنے کی مذمت روایات کی نظر میں:

رسول اللہ (صلی اللہ علیہ وآلہ وسلم) فرماتے ہیں: "ثَلَاثَةٌ لَا يُكَلِّمُهُمُ اللَّهُ ... رَجُلٌ بَايَعَ إِمَامًا لَا يُبَايِعُهُ إِلَّا لِلَّدْنِيَا، إِنْ أَعْطَاهُ مِنْهَا مَا يُرِيدُ وَفَى لَهُ، وَ إِلَّا كَفَّ" [8]، "تَيْنَ افْرَادٍ اِيْسَى بَيْنَ جَنَّسَيْنَ كَلَامَ نَهَيْنَ كَرَهَ گَا ... وَهُوَ مَرْدٌ جَسَ نَهَيْنَ كَسَى اِمَامٍ سَيَّ بَايَعَتْ كَى، اِسَّ نَهَيْنَ بَايَعَتْ صَرْفَ دَنِيَا كَى لَئَى كَى ہُوَ، اَكَرَهَ اِمَامٌ نَهَيْنَ اَسَى دَنِيَا مَيْنَ سَيَّ عَطَا كَرْدِيَا جَوَ وَهُوَ چَابِتَا تَهَا تَوَهَا تَوَهَا وَفَا كَرَهَ گَا وَرَنَهَا اِسَّ سَيَّ كَنَارَهَ كَشَى كَرَلَهَ گَا۔"

حضرت امیرالمؤمنین (علیہ السلام) فرماتے ہیں:

"إِنَّ فِي النَّارِ لَمَدِينَةً يُقَالُ لَهَا الْحَصِينَةُ، أَفَلَا تَسْأَلُونِي مَا فِيهَا؟ فَقَيْلَ لَهُ: وَمَا فِيهَا يَا أَمِيرَ الْمُؤْمِنِينَ؟ قَالَ: فِيهَا أَيْدِي النَّاكِثِينَ" [9]،

"یقیناً آگ (دوزخ) میں ایک شہر ہے جس کو حصینہ کہا جاتا ہے، کیا مجھ سے نہیں پوچھتے ہو کہ اس شہر میں کیا ہے؟ تو آپ سے عرض کیا گیا: اس میں کیا ہے یا امیرالمؤمنین؟ آپ نے فرمایا: اس میں عہد شکنی کرنے والوں کے باتھ ہیں۔

نتیجہ: حضرت زینب بنت ابی سلم (سلام اللہ علیہا) قرآنی مثال کو کوفہ کے لئے استعمال کرتی ہوئیں ان کو بیعت توڑنے والے اور عہد شکنی کرنے والے ثابت کر رہی ہیں۔ کیونکہ انہوں نے حضرت امیرالمؤمنین، امام حسن اور امام حسین (علیہم السلام اجمعین) سے بیعت اور عہد کیا، لیکن بعد میں توڑ دیا، یعنی ایک دفعہ بیعت نہیں توڑی، بلکہ جتنی دفعہ بیعت کی توڑ دی اسی لیے حضرت زینب عالیہ (سلام اللہ علیہا) ان کی اس گھٹیا کام پر مذمت کر رہی ہیں۔

---

حوالہ جات:

[1] بخار الانوار، علامہ مجلسی، ج 45، ص 109۔

[2] سورہ نحل، آیت 91 سے 95 تک۔

[3] ترجمہ علامہ ذیشان حیدر جوادی (اعلیٰ اللہ مقامہ)۔

[4] بخار الانوار، علامہ مجلسی، ج 45، ص 8۔

[5] سورہ نساء، آیت 155۔

[6] سورہ انفال، آیت 55، 56۔

[7] سورہ فتح، آیت 10۔

[8] الخصال، شیخ صدوق، ص 107، ح 70۔

[9] بخار الانوار، علامہ مجلسی، ج 67، ص 187۔